

## VI വ്യക്തിപരമായ വിശദീകരണം

### അവാസ്തവ പ്രസ്താവന

മുഖ്യമന്ത്രി (ശ്രീ. പിണറായി വിജയൻ): സർ, ബഡ്ജറ്റ് ചർച്ചയുമായി ബന്ധപ്പെട്ട കാര്യങ്ങൾ ബഹുമാനപ്പെട്ട ധനകാര്യ വകുപ്പുമന്ത്രി പറയും. ഇതുമായി ബന്ധപ്പെട്ടതല്ലാത്ത ഒരു കാര്യം മാത്രം ഇവിടെ ഉന്നയിക്കാനാണ് ഞാൻ ഉദ്ദേശിക്കുന്നത്. അടിസ്ഥാനരഹിതമായ ആക്ഷേപങ്ങൾ ഉന്നയിച്ച് തെറ്റിദ്ധാരണ ജനിപ്പിക്കുവാനായി സഭയെ ദുരുപയോഗിക്കുന്നതിനെതിരെ ഇതിനുമുമ്പും ഈ സഭയിൽ ഞാൻ അഭിപ്രായ പ്രകടനം നടത്തിയിട്ടുണ്ട്. സഭാ വേദിയുടെ പരിരക്ഷ രാഷ്ട്രീയമായി ദുർവിനിയോഗം ചെയ്യുന്നത് വീണ്ടും അങ്ങയുടെ ശ്രദ്ധയിൽ കൊണ്ടുവരേണ്ടിവന്നിരിക്കുകയാണ്. മാംഗോ ഫോൺ (മൊബൈൽ ഫോൺ) മുഖ്യമന്ത്രി ഉദ്ഘാടനം ചെയ്യുന്നതിനുമുമ്പ് അതിന്റെ പിന്നിലുള്ള പ്രതിയെ പോലീസ് അറസ്റ്റ് ചെയ്തതെന്ന ഒരു പരാമർശം ബഹുമാന്യനായ പി. ടി. തോമസ് കഴിഞ്ഞ ദിവസം സഭയിൽ നടത്തിയിരുന്നു. അതിന്റെ ഉദ്ദേശ്യം വ്യക്തമാണ്. ഈ ആരോപണം എന്റെ മേൽ വന്ന് തറയ്ക്കുന്നതായി ആരെങ്കിലും കരുതുന്നെങ്കിൽ കരുതട്ടെ എന്നതാണ് ഇതിനുപിന്നിലുള്ള ദൃഷ്ടലാക്ക്. ഏറ്റവും വലിയ പ്രത്യേകത, മുഖ്യമന്ത്രി ആരാണെന്നു പറയാതെയാണ് ശ്രീ. പി. ടി. തോമസ് ഇത് പറഞ്ഞത്. എങ്കിലും പൊതുവിൽ സഭയിലുണ്ടായ പ്രതിതി, അറസ്റ്റിലാവേണ്ട പ്രതികളുടെ പരിപാടി ഉദ്ഘാടനം ചെയ്യാൻ ഞാൻ പോയി എന്നതാണ്. ഇത് സത്യമല്ല. 2016 ഫെബ്രുവരി 29-നാണ് മാംഗോ ഫോൺ കമ്പനി ഉടമകൾ അറസ്റ്റിലായത്. ഞാൻ അന്ന് മുഖ്യമന്ത്രിയേയല്ല, അന്ന് മുഖ്യമന്ത്രി ആരായിരുന്നുവെന്ന് ഞാൻ പറയേണ്ടതില്ലല്ലോ. എന്നെക്കൊണ്ട് അതാരാണെന്ന് പറയിക്കുന്നതിൽ ശ്രീ. പി. ടി. തോമസിന് പ്രത്യേകമായ സന്തോഷം എന്തെങ്കിലുമുണ്ടോയെന്ന് എനിക്ക് നിശ്ചയമില്ല. ഏതായാലും പട്ടാപ്പകലിനെ കുറ്റാജ്ഞാരിക്കി ചിത്രീകരിക്കുന്ന രീതികൾക്കായി നിയമസഭയെ ദുരുപയോഗിക്കരുത്. പകുതിമാത്രം പറഞ്ഞ് തെറ്റിദ്ധാരണയുടെ ഒരു മുടൽമഞ്ഞുണ്ടാക്കി മുഖ്യമന്ത്രിയെ അതിന്റെ മറവിൽ നിർത്താൻ നോക്കുകയാണ് ചെയ്തത്. നിങ്ങൾ കൊണ്ടുവരുന്ന മുടൽമഞ്ഞിന് കീഴ്പ്പെടുത്താനാവില്ലെന്ന് മാത്രമേ എനിക്ക് പറയാനുള്ളൂ. വനംകൊള്ളക്കാരുടെ സ്വാധീനത്തെക്കുറിച്ച് പറയവേയാണ് ബഹുമാന്യനായ പി. ടി. തോമസ് ഇതുപറഞ്ഞത്. വനംകൊള്ളക്കാർ നിസ്സാരക്കാരല്ലെന്നും തട്ടിപ്പുകേസുകളിൽ പ്രതികളായിരുന്ന വരാണെന്നും പറഞ്ഞ് അവരുടെ സ്വാധീനം ബോധ്യപ്പെടുത്താനാണ് നമ്മുടെ മുഖ്യമന്ത്രിയെയായിരുന്നു മാംഗോ മൊബൈലിന്റെ ഉദ്ഘാടനത്തിന് ക്ഷണിച്ചിരുന്നതെന്ന് വിശദീകരിച്ചത്. ഉദ്ഘാടന വേദിയിൽ വച്ച് പോലീസ് അറസ്റ്റ് ചെയ്തതുകൊണ്ട് മുഖ്യമന്ത്രിക്ക്

ഉദ്യോഗസ്ഥൻ ചെയ്യേണ്ടി വന്നില്ല എന്നും പറഞ്ഞു. ഏതായാലും ആ തട്ടിപ്പുകാരുടെ സ്വാധീനത്തിന്റെ വലയത്തിൽ നിൽക്കുന്നത് ഞാനല്ല; ഇന്നത്തെ മുഖ്യമന്ത്രിയല്ല; അവരുടെ പരിപാടി ഉദ്യോഗസ്ഥൻ ചെയ്യാമെന്ന് ഏറ്റത് ഞാനല്ല; ഈ മുഖ്യമന്ത്രിയല്ല. ഏതു മുഖ്യമന്ത്രിയുടെ മേലായിരുന്നു സ്വാധീനമെന്ന് അന്നത്തെ തീയതിയും കലണ്ടറും വച്ച് ബഹുമാന്യനായ പി. ടി. തോമസ് തന്നെ കണ്ടുപിടിക്കണം. എനിക്ക് ആവർത്തിച്ചുപറയാനുള്ളത് സഭാതലം തെറ്റിദ്ധരിപ്പിക്കലിനുള്ള വേദിയാക്കുന്നത് അനുവദിക്കരുതെന്നാണ്. സഭാതലത്തെ ആ വിധത്തിൽ ദുരുപയോഗിച്ചതിന് സഭയോട് ആ അംഗം സാധാരണ രീതിയിൽ മാപ്പു പറയുകയാണ് വേണ്ടത്. അതിനായി അഭ്യർത്ഥിക്കുന്നു. ആ ഭാഗം മാത്രമെ ഞാൻ പറയുന്നുള്ളൂ. ബാക്കി ചർച്ചയുമായി ബന്ധപ്പെട്ട കാര്യങ്ങൾ ബഹുമാനപ്പെട്ട ധനകാര്യ വകുപ്പുമന്ത്രി വിശദീകരിക്കും.

2.00 PM]

### ധനകാര്യം - തുടർച്ച

ധനകാര്യ വകുപ്പുമന്ത്രി (ശ്രീ. കെ. എൻ. ബാലഗോപാൽ): സർ, ബഡ്ജറ്റിനെ സംബന്ധിച്ച് ഇവിടെ വളരെ വിശദമായ ചർച്ചകളാണ് നടന്നത്. വാസ്തവത്തിൽ കഴിഞ്ഞ ജനുവരിയിൽ ഡോ. ടി. എം. തോമസ് ഐസക് അവതരിപ്പിച്ച ബഡ്ജറ്റിന്റെ തുടർച്ചയായി ബാക്കി കാര്യങ്ങൾ അവതരിപ്പിച്ച ഒരു ബഡ്ജറ്റായിരുന്നു ഇത്. അതിലുണ്ടായിരുന്ന കാര്യങ്ങളുൾപ്പെടെയുള്ളവ ബഹുമാനപ്പെട്ട അംഗങ്ങൾ ചർച്ച ചെയ്യുകയുണ്ടായി. ബഡ്ജറ്റിന്റെ ഈ വർഷത്തേയ്ക്കുള്ള കാര്യങ്ങളിൽ ഏറ്റവും പ്രധാനപ്പെട്ട പ്രഖ്യാപനങ്ങൾ വന്നത് കഴിഞ്ഞ ജനുവരിയിലാണ്. വണ്ടൂരിൽ നിന്നുള്ള ബഹുമാനപ്പെട്ട മെമ്പർ പറഞ്ഞതുപോലെ maiden speech-ൽ തന്നെ ബഡ്ജറ്റ് അവതരിപ്പിക്കാൻ അവസരം കിട്ടിയ പുതിയ അംഗം എന്ന നിലയിൽ ഞാൻ ഇന്നത്തെ കോവിഡ് കാലഘട്ടത്തിൽ കേരളത്തിന് സഹായകരമായ ചില നിർദ്ദേശങ്ങളും കാര്യങ്ങളുമാണ് മുന്നോട്ടുവച്ചത്. അത് പൂർത്തീകരിക്കുന്നത് സബ്ജക്ട് കമ്മിറ്റികളുടെ ചർച്ചകളിൽ കൂടിയാണെന്ന് നമുക്കറിയാം. വിശദമായ ചർച്ചകൾ അടുത്ത ഒരു മാസക്കാലം നടക്കും. അതുവഴി ഫൈനലൈസ് ചെയ്യുകയാണ് വേണ്ടത്. ജനുവരിയിൽ അവതരിപ്പിച്ച ബഡ്ജറ്റ് പ്രൊപ്പോസലിൽ എല്ലാ മേഖലയിലുമുള്ള കാര്യങ്ങൾ പാഞ്ഞിട്ടുള്ളതുകൊണ്ട് ഞാനത് ആവർത്തിക്കുന്നില്ല. റബ്ബറിന്റെ തറവിലെ 170 രൂപ ആക്കിയതും നെല്ലിന്റെയും നാളികേരത്തിന്റെയും സംഭരണവില വർദ്ധിപ്പിച്ചതും ആരോഗ്യ വകുപ്പിൽ ധാരാളം വേക്കർസിക്സ് പ്രഖ്യാപിച്ചതുമടക്കം വിവിധ കാര്യങ്ങൾ അതിലുണ്ട്. ഡിജിറ്റൽ പ്ലാറ്റ്ഫോം വഴി 20 ലക്ഷം